


نَفِيُّ الْفِيءِ عَمَّنْ اسْتَنَارَ بِنُورِهِ كُلِّ شَيْءٍ

٥١٣٩٦



مُصَنَّفٌ

مُجَدِّدِ دِينٍ وَمِلَّةٍ عَلَيَّ أَحْبَبْتِ إِمَامَ أَحْمَدَ ضَاوِرِي رَضِيَ اللَّهُ عَنْهُ

شارع امام احمد رضا،
فوريندر- (غوجرات-الهند)

مَرْكَزُ أَهْلِ السُّنَّةِ بِرَكَاتِ رَضَا



www.Markazahlesunnat.com

جملہ حقوق بحق ناشر محفوظ

| | |
|----------------|--|
| نام کتاب: | نفی الفی عن استنار بنورہ کل شی (۱۲۹۶ھ) |
| مصنف: | امام اہل سنت امام احمد رضا خاں محقق بریلوی |
| تخریج و تصحیح: | مولانا نذیر احمد سعیدی / مولانا حافظ شہزاد ہاشمی / مولانا غلام حسن |
| کمپوزنگ: | شاہد حسین / محمد معین ترکی، برکاتی، پور بندر |
| پروف ریڈنگ: | مولانا محمد انجم قادری، مصباحی |
| تعداد: | ۱۱۰۰ |
| سن اشاعت: | ۱۴۲۹ھ / ۲۰۰۸ء |
| ناشر: | مرکز اہل سنت برکات رضا، پور بندر (گجرات) |
| باہتمام: | علامہ عبدالستار ہمدانی، مصروف برکاتی، نوری |

ملنے کے پتے

- Darul Uloom Ghouse Aazam, Porbandar - 360575
- Mohammadi Book Depot, Matia Mahal, Delhi-6
- Kutub Khana Amjadia, Matia Mahal, Delhi-6
- Farooqia Book Depot, Matia Mahal, Delhi-6



نفی الفی

عن استنار بنورہ کل شی

۱۲ ۵ ۹۶

(اس ذات اقدس کے سائے کی نفی جس کے نور سے ہر مخلوق منور ہوئی)

www.Markazahlesunnat.com

مصنف

امام اہل سنت، مجددین و ملت، امام احمد رضا خاں محقق بریلوی
قادری برکاتی علیہ الرحمۃ والرضوان

ناشر

مرکز اہل سنت برکات رضا
امام احمد رضا روڈ، پور بندر (گجرات)

بِسْمِ اللّٰهِ الرَّحْمٰنِ الرَّحِیْمِ

مسئلہ:

ازشکرگوالیار، محکمہ ڈاک دربار، مرسلہ: مولوی نورالدین احمد صاحب، ۲۸/ذی قعدہ ۱۳۷۱ھ
کیا فرماتے ہیں علمائے دین اس مسئلہ میں کہ رسول اللہ صلی اللہ تعالیٰ علیہ وسلم کے لیے
سایہ تھایا نہیں؟ بینوا؟ توجروا۔ (بیان کرو؟ اجراؤ گے۔ ت) (۱)

الجواب:

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم، الحمد لله الذی خلق قبل الأشياء نور
نبینا من نوره، و فلق الأنوار جميعا من لمعات ظهوره، فهو صلى الله تعالى عليه
وسلم نور الأنوار، وممد جميع الشموس والأقمار، سماه ربه في كتابه الکریم،
نورا و سراجا منیرا، فلولا أنار لما استنارت شمس، ولا تبين يوم من أمس، ولا تعین
وقت للخمس، صلى الله تعالى عليه وعلى المستنيرين بنوره المحفوظين عن
الطمس، جعلنا الله تعالى منهم في الدنيا و يوم لا يسمع إلا همس.

(ہم اللہ کی حمد بیان کرتے ہیں اور اس کے رسول کریم پر درود بھیجتے ہیں۔ تمام تعریفیں اللہ
تعالیٰ کے لیے ہیں جس نے تمام اشیا سے قبل ہمارے نبی کے نور کو اپنے نور سے بنایا، اور تمام
نوروں کو آپ کے ظہور کے جلووں سے بنایا۔ چنانچہ نبی کریم صلی اللہ تعالیٰ علیہ وسلم تمام نوروں
کے نور اور ہر شمس و قمر کے مدد ہیں۔ آپ کے رب نے اپنی کتاب کریم میں آپ کا نام 'نور' اور
'سراج منیر' رکھا ہے۔ اگر آپ جلوہ فگن نہ ہوتے تو سورج روشن نہ ہوتا، نہ آج کل سے ممتاز ہوتا
اور نہ ہی خمس کے لیے وقت کا تعین ہوتا۔ اللہ تعالیٰ آپ پر درود نازل فرمائے اور آپ کے نور سے

(۱) (ت) ترجمہ: حضرت مولانا حافظ محمد عبدالستار سعیدی

مستنیر ہونے والوں پر جو مٹ جانے سے محفوظ ہیں۔ اللہ تعالیٰ ہمیں ان سے بنائے دنیا میں اور
اس دن جس میں نہیں سنائی دے گی مگر بہت آہستہ آواز۔ ت)

بے شک اس مہر سپہر اصطفیٰ، ماہ منیر اجتہا صلی اللہ تعالیٰ علیہ وسلم کے لیے سایہ نہ تھا، اور یہ امر
احادیث و اقوال علمائے کرام سے ثابت اور اکابر ائمہ و جہابذہ فضلا مثل حافظ رزین محدث، علامہ
ابن سعید صاحب "شفاء الصدور"، امام علامہ قاضی عیاض صاحب کتاب "الشفایا بتعریف
حقوق المصطفیٰ"، امام عارف باللہ سیدی جلال الملنہ والدین محمد علی رومی قدس سرہ، علامہ
حسین بن محمد یار بکری، اصحاب "سیرت شامی"، "سیرت حلبی"، امام علامہ جلال الملنہ
والدین سیوطی، امام شمس الدین ابوالفرج ابن جوزی محدث صاحب کتاب "الوفاء"، علامہ
شہاب الحق والدین خفاجی صاحب "نسیم الرياض"، امام احمد بن محمد خطیب قسطلانی صاحب
"مواہب لدنیہ و منح محمدیہ"، فاضل اجل محمد زرقانی مالکی شارح "مواہب"، شیخ محقق
مولانا عبدالحق محدث دہلوی، جناب شیخ مجدد الف ثانی فاروقی سرہندی، بحر العلوم مولانا عبدالحق
لکھنوی، شیخ الحدیث مولانا شاہ عبدالعزیز صاحب دہلوی وغیرہم اجلہ فاضلین و متقدمین ان کے آج
کل کے مدعیان خام کار کو ان کی شاگردی بلکہ کلام سمجھنے کی بھی لیاقت نہیں، خلفاء عن سلف دائما اپنی
تصانیف میں اس کی تصریح کرتے آئے اور مفتی عقل و قاضی نقل نے باہم اتفاق کر کے اس کی
تائیس و تشہید کی۔

"فقد أخرج الحكيم الترمذي عن ذكوان أن رسول الله صلى الله تعالى عليه
وسلم لم يكن يرى له ظل في شمس ولا قمر." (۱)

حکیم ترمذی نے ذکوان سے روایت کی کہ سرور عالم صلی اللہ تعالیٰ علیہ وسلم کا سایہ نظر نہ آتا

(۱) انحصار نص الکبریٰ بحوالہ حکیم الترمذی، باب الآیۃ فی انہ صلی اللہ علیہ وسلم لم یکن یرى له ظل، مرکز اہل سنت،

گجرات، الہند، ۱/۲۸

تھا دھوپ میں نہ چاندنی میں۔

سیدنا عبد اللہ بن مبارک اور حافظ علامہ ابن جوزی محدث رحمہما اللہ تعالیٰ حضرت سیدنا وابن سیدنا عبد اللہ بن عباس رضی اللہ تعالیٰ عنہما سے روایت کرتے ہیں:

”قال: لم یکن لرسول اللہ صلی اللہ تعالیٰ علیہ وسلم ظل، ولم یقم مع شمس قط إلا غلب ضوءه ضوء الشمس، ولم یقم مع سراج قط إلا غلب ضوءه علی ضوء السراج.“^(۱)

یعنی رسول اللہ صلی اللہ تعالیٰ علیہ وسلم کے لیے سایہ نہ تھا، اور نہ کھڑے ہوئے آفتاب کے سامنے مگر یہ کہ ان کا نور عالم افروز خورشید کی روشنی پر غالب آ گیا، اور نہ قیام فرمایا چراغ کی ضیا میں مگر یہ کہ حضور کے تابش نور نے اس کی چمک کو دبا لیا۔

امام علامہ حافظ جلال الملہ والدین سیوطی رحمہ اللہ تعالیٰ نے کتاب "الخصائص الكبرى" میں اس معنی کے لیے ایک باب وضع فرمایا اور اس میں حدیث ذکوان ذکر کر کے نقل کیا:

”قال ابن سبع: من خصائصه صلی اللہ تعالیٰ علیہ وسلم: أن ظله كان لا یقع علی الأرض وإنه كان نوراً فكان إذا مشی فی الشمس أو القمر لا ینظر له ظل. قال بعضهم: و یشهد له حدیث قوله صلی اللہ تعالیٰ علیہ وسلم فی دعائه: واجعلنی نوراً.“^(۲)

یعنی ابن سبع نے کہا: حضور کے خصائص کریمہ سے ہے کہ آپ کا سایہ زمین پر نہ پڑتا اور آپ نور محض تھے، تو جب دھوپ یا چاندنی میں چلتے آپ کا سایہ نظر نہ آتا۔ بعض علما نے فرمایا اور اس کی شاہد ہے وہ حدیث کہ حضور نے اپنی دعا میں عرض کیا کہ: مجھے نور کر دے۔

نیز "أنموذج اللیب فی خصائص الحبيب صلی اللہ تعالیٰ علیہ وسلم"

(۱) الوفاء باحوال المصطفى، الباب التاسع والعشرون، مطبوعہ: مکتبہ نوریہ رضویہ، فیصل آباد۔ ۲/۴۰۷

(۲) الخصائص الكبرى، باب الآیة فی انہ ینظر لہ ظل، مطبوعہ: مرکز اہل سنت، گجرات۔ ۱/۶۸

باب ثانی، فصل رابع میں فرماتے ہیں:

”لم یقع ظله علی الأرض، ولا رئی له ظل فی شمس ولا قمر، قال ابن سبع: لأنه كان نوراً. قال رزین: لغلبة أنواره.“^(۱)

نبی صلی اللہ تعالیٰ علیہ وسلم کا سایہ زمین پر نہ پڑا، حضور کا سایہ نظر نہ آیا نہ دھوپ میں نہ چاندنی میں۔ ابن سبع نے فرمایا: اس لیے کہ حضور نور ہیں۔ امام رزین نے فرمایا: اس لیے کہ حضور کے انوار سب پر غالب ہیں۔

امام علامہ قاضی عیاض رحمہ اللہ تعالیٰ "شفاء شریف" میں فرماتے ہیں:

”وما ذکر من أنه كان لا ظل لشخصه فی شمس ولا قمر لأنه كان نوراً.“^(۲)
یعنی حضور کے دلائل نبوت و آیات رسالت سے ہے وہ بات جو مذکور ہوئی کہ آپ کے جسم انور کا سایہ نہ دھوپ میں ہوتا نہ چاندنی میں اس لیے کہ حضور نور ہیں۔

علامہ شہاب الدین خفاجی رحمہ اللہ تعالیٰ اس کی شرح "نسیم الریاض" میں فرماتے ہیں:
دھوپ اور چاندنی اور جو روشنیاں کہ ان میں بسبب اس کے کہ اجسام، انوار کے حاجب ہوتے ہیں لہذا ان کا سایہ نہیں پڑتا جیسا کہ انوار حقیقت میں مشاہدہ کیا جاتا ہے۔ پھر حدیث "کتاب الوفاء" ذکر کر کے اپنی رباعی انشاد کی جس کا خلاصہ یہ ہے کہ: سایہ احمد صلی اللہ تعالیٰ علیہ وسلم کا دامن بسبب حضور کی کرامت و فضیلت کے زمین پر نہ کھینچا گیا اور تعجب ہے کہ باوجود اس کے تمام آدمی ان کے سایہ میں آرام کرتے ہیں۔

پھر فرماتے ہیں:

بہ تحقیق قرآن عظیم ناطق ہے کہ آپ نور روشن ہیں اور آپ کا بشر ہونا اس کے منافی نہیں

(۱) انموذج اللیب

(۲) الشفاء بصریف حقوق المصطفى، فصل من ذلک ما ظہر من الآیات، مطبوعہ: دار الکتب العربیہ، بیروت۔ ۱/۲۲۵

جیسا کہ وہم کیا گیا، اگر تو سمجھے تو وہ نور علی نور ہیں۔

وہذا ما نصہ الخفاجی (خفاجی کی عبارت یہ ہے):

”(و) ومن دلائل نبوتہ صلی اللہ تعالیٰ علیہ وسلم (ما ذکر) بالبناء للمجهول والذی ذکرہ ابن سبع (من أنه) بیان لـ 'ما' الموصولة (لا ظل لشخصه) أى لحسده الشريف اللطيف إذا كان (فی شمس ولا قمر) مما ترى فيه الظلال لحجب الأجسام ضوء النيرين ونحوهما وعلل ذلك ابن سبع بقوله (لأنه) صلی اللہ تعالیٰ علیہ وسلم (کان نوراً) والأنوار شفافة لطيفة لا تحجب غيرها من الأنوار، فلا ظل لها كما هو مشاهد في الأنوار الحقيقية، وهذا رواه صاحب "الوفاء" عن ابن عباس رضی اللہ تعالیٰ عنہما قال: لم یکن لرسول اللہ صلی اللہ تعالیٰ علیہ وسلم ظل ولم یقم مع شمس إلا غلب ضوءه ضوءها، وقد تقدم هذا، والكلام علیہ ورباعيتها فیہ وہی:

ما جر ظل أحمد أذیال فی الأرض كرامة كما قد قالوا
هذا عجب وكم به من عجب والناس بظله جميعا قالوا

وقالوا، هذا من القيلولة، وقد نطق القرآن: بأنه النور المبين وكونه بشرا لا ينافیه كما توهم فإن فهمت فهو نور علی نور، فإن النور هو الظاهر بنفسه المظهر لغيره وتفصيله فی "مشکوٰۃ الأنوار"، إنتهی. (۱)

(حضور پر نور صلی اللہ تعالیٰ علیہ وسلم کے دلائل نبوت سے ہے وہ جو مذکور ہوا، اور وہ جو ابن سبع نے ذکر فرمایا کہ آپ کے تشخص یعنی جسم اطہر و لطیف کا سایہ نہ ہوتا جب آپ دھوپ اور چاندنی میں تشریف فرما ہوتے یعنی وہ روشنیاں جن میں سائے دکھائی دیتے ہیں کیوں کہ اجسام،

شمس و قمر وغیرہ کی روشنی کے لیے حاجب ہوتے ہیں۔ ابن سبع نے اس کی علت یہ بیان کی کہ آپ صلی اللہ تعالیٰ علیہ وسلم نور ہیں اور انوار شفاف و لطیف ہوتے ہیں وہ غیر کے لیے حاجب نہیں ہوتے اور ان کا سایہ نہیں ہوتا جیسا کہ انوار حقیقت میں دیکھا جاتا ہے۔ اس کو صاحب وفاء نے ابن عباس رضی اللہ تعالیٰ عنہما سے روایت کیا۔ آپ نے فرمایا کہ رسول اللہ صلی اللہ تعالیٰ علیہ وسلم کا سایہ نہ تھا، نہ کھڑے ہوئے آپ کبھی سورج کے سامنے مگر آپ کا نور سورج پر غالب آ گیا، اور نہ قیام فرمایا آپ نے چراغ کے سامنے مگر آپ کا نور چراغ کی روشنی پر غالب آ گیا۔ یہ اور اس پر کلام پہلے گزر چکا ہے اور اس سلسلہ میں رباعی جو کہ یہ ہے:

- حضرت امام الانبیا احمد مجتبیٰ صلی اللہ علیہ وسلم کے سایہ اقدس نے آپ کی کرامت و فضیلت کی وجہ سے دامن زمین پر نہیں کھینچا جیسا کہ لوگوں نے کہا۔
- یہ کتنی عجیب بات ہے کہ عدم سایہ کے باوجود سب لوگ آپ کے سایہ رحمت میں آرام کرتے ہیں۔

یہاں 'قالوا' قیلولة سے مشتق ہے (نہ کہ قول سے) تحقیق قرآن عظیم ناطق ہے کہ آپ نور روشن ہیں اور آپ کا بشر ہونا اس کے منافی نہیں جیسا کہ وہم کیا گیا۔ اگر تو سمجھے تو آپ نور علی نور ہیں، کیوں کہ نور وہ ہے جو خود ظاہر ہو اور دوسروں کو ظاہر کرنے والا ہو۔ اس کی تفصیل "مشکوٰۃ الانوار" میں ہے۔

حضرت مولوی معنوی قدس سرہ القوی دفتر پنجم "مثنوی شریف" میں فرماتے ہیں۔
چوں فنانش از فقر پیرایہ شود او محمد دار بے سایہ شود (۱)
(جب اس کی فنا فقر سے آراستہ ہو جاتی ہے تو وہ محمد مصطفیٰ صلی اللہ تعالیٰ علیہ وسلم کی طرح بغیر سایہ کے ہو جاتا ہے۔ ت)

مولانا بحر العلوم نے "شرح" میں فرمایا:

"در مصرع ثانی اشارہ بمعجزہ آں سرور صلی اللہ تعالیٰ علیہ وسلم کہ آں سرور صلی اللہ تعالیٰ علیہ وسلم راسایہ نمی افتاد۔" (۱)

(دوسرے مصرعے میں سرور عالم صلی اللہ تعالیٰ علیہ وسلم کی طرف اشارہ ہے کہ آپ کا سایہ

زمین پر نہیں پڑتا تھا۔)

امام علامہ احمد بن محمد خطیب قسطلانی رحمہ اللہ تعالیٰ "مواہب لدنیہ و منح محمدیہ"

میں فرماتے ہیں:

رسول اللہ صلی اللہ تعالیٰ علیہ وسلم کے لیے سایہ نہ تھا دھوپ میں نہ چاندنی میں۔ اسے حکیم ترمذی نے ذکوان سے روایت کی، پھر ابن سبع کا حضور کے نور سے استدلال اور حدیث "اجعلنی نوراً" (مجھے نور بنا دے۔ ت) سے استشہاد ذکر کیا۔ حیث قال: (امام قسطلانی نے فرمایا: ت)

"لم یکن له صلی اللہ تعالیٰ علیہ وسلم ظل فی شمس ولا قمر۔ [رواہ الترمذی عن ذکوان] وقال ابن سبع: کان صلی اللہ تعالیٰ علیہ وسلم نوراً، فکان إذا مشی فی الشمس أو القمر لا یظہر له ظل۔ قال غیرہ: ویشہد له قوله صلی اللہ تعالیٰ علیہ وسلم فی دعائه "واجعلنی نوراً"۔" (۲)

دھوپ اور چاندنی میں آپ صلی اللہ تعالیٰ علیہ وسلم کا سایہ نہ ہوتا۔ [اس کو ترمذی نے ذکوان سے روایت کیا۔] ابن سبع نے کہا کہ آپ صلی اللہ تعالیٰ علیہ وسلم نور تھے، جب آپ دھوپ اور چاندنی میں چلتے تو سایہ ظاہر نہ ہوتا۔ اس کے غیر نے کہا اس کا شاہد نبی کریم صلی اللہ تعالیٰ علیہ وسلم کا وہ قول ہے جو آپ دعا میں کہتے کہ اے اللہ! مجھے نور بنا دے۔

اسی طرح "سیرت شامی" میں ہے:

(۱) مشنوی معنوی، درصفت آں بیخود کہ در بقای حق فانی شدہ است دفتر پنجم، مطبوعہ: نورانی کتب خانہ، پشاور۔ ص ۱۹

(۲) المواہب الدنیہ، المقصد الثالث، الفصل الاول، مطبوعہ: المکتب الاسلامی، بیروت۔ ۳۰۷/۲

"وزاد عن الإمام الحکیم قال: معناه لئلا یطأ علیہ کافر فیکون مذلة له۔" (۱)

یعنی امام ترمذی نے یہ اضافہ کیا: اس میں حکمت یہ تھی کہ کوئی کافر سایہ اقدس پر پاؤں نہ رکھے کیوں کہ اس میں آپ کی توہین ہے۔

اقول:

سیدنا عبداللہ بن عمر رضی اللہ تعالیٰ عنہما تشریف لیے جاتے تھے، ایک یہودی حضرت کے گرد عجب حرکات اپنے پاؤں سے کرتا جاتا تھا اس سے دریافت فرمایا، بولا: بات یہ ہے کہ اور تو کچھ قابو ہم تم پر نہیں پاتے جہاں، جہاں تمہارا سایہ پڑتا ہے اسے اپنے پاؤں سے روندنا چلتا ہوں۔ ایسے خبیثوں کی شرارتوں سے حضرت حق عزوجل نے اپنے حبیب اکرم صلی اللہ تعالیٰ علیہ وسلم کو محفوظ فرمایا۔ نیز اسی طرح "سیرت حلبیہ" میں ہے: قدر ما فی شفاء الصدور۔

محمد زرقانی رحمہ اللہ تعالیٰ "شرح" میں فرماتے ہیں:

حضور کے لیے سایہ نہ تھا اور وجہ اس کی یہ ہے کہ حضور نور ہیں، جیسا کہ ابن سبع نے کہا۔ اور حافظ زین محرث فرماتے ہیں: سبب اس کا یہ تھا کہ حضور کا نور ساطع تمام انوار عالم پر غالب تھا اور بعض علما نے کہا کہ حکمت اس کی رسول اللہ صلی اللہ تعالیٰ علیہ وسلم کو بچانا ہے اس سے کہ کسی کافر کا پاؤں ان کے سایہ پر نہ پڑے۔ و هذا کلامہ برمتہ (زرقانی کی اصل عبارت)

"(ولم یکن له صلی اللہ تعالیٰ علیہ وسلم ظل فی شمس ولا قمر) لأنه کان نوراً کما قال ابن سبع: وقال زین: لغلبة أنواره۔ قیل: وحکمة ذلك صیانتہ عن أن یطأ کافر علی ظله [رواہ الترمذی الحکیم عن ذکوان] أبی صالح السمان الزیات المدنی أو أبی عمرو المدنی مولی عائشة رضی اللہ تعالیٰ عنہا وکل منہما ثقة من التابعین فهو مرسل لکن روی ابن المبارک وابن الجوزی عن ابن عباس رضی اللہ التابعین

(۱) سبل الہدی والرشاد، الباب العشرون فی مشیہ صلی اللہ علیہ وسلم، مطبوعہ: دار الکتب العلمیہ، بیروت۔ ۹۰/۲

تعالیٰ عنہما: لم یکن للنبی صلی اللہ تعالیٰ علیہ وسلم ظل ولم یقم مع الشمس قط إلا غلب ضوءہ ضوء الشمس ولم یقم مع سراج قط إلا غلب ضوءہ ضوء السراج (وقال ابن سبع: کان صلی اللہ تعالیٰ علیہ وسلم نوراً فکان إذا مشی فی الشمس والقمر لا یتظہر لہ ظل) لأن النور لا ظل لہ (قال غیرہ: ویشهد لہ قولہ صلی اللہ تعالیٰ علیہ وسلم فی دعائه) لما سئل اللہ تعالیٰ أن یجعل فی جمیع أعضائه وجہاتہ نوراً ختم بقولہ (واجعلنی نوراً) والنور لا ظل لہ وبہ یتم الاستشہاد۔^(۱)

حضور انور صلی اللہ تعالیٰ علیہ وسلم کا سایہ نہ تھا، نہ دھوپ میں اور نہ ہی چاندنی میں، کیوں کہ آپ نور ہیں جیسا کہ ابن سبع نے فرمایا۔ رزین نے فرمایا عدم سایہ کا سبب آپ کے انوار کا غلبہ ہے۔ کہا گیا ہے کہ اس کی حکمت آپ کو بچانا ہے اس بات سے کہ کوئی کافر آپ کے سایہ پر اپنا پاؤں رکھے۔ اس کو حکیم ترمذی نے روایت کیا ہے ذکوان ابوصالح السمان زیات المدنی سے یا سیدہ عائشہ صدیقہ رضی اللہ تعالیٰ عنہا کے آزاد کردہ غلام ابو عمر و المدنی سے اور وہ دونوں ثقہ تابعین میں سے ہیں، چنانچہ یہ حدیث مرسل ہوئی، مگر ابن مبارک اور ابن جوزی نے سیدنا ابن عباس رضی اللہ تعالیٰ عنہما سے روایت کیا کہ نبی کریم صلی اللہ تعالیٰ علیہ وسلم کا سایہ نہ تھا، آپ کبھی بھی سورج کے سامنے جلوہ افروز نہ ہوئے مگر آپ کا نور سورج کے نور پر غالب آ گیا اور نہ ہی کبھی آپ چراغ کے سامنے کھڑے ہوئے مگر آپ کی روشنی چراغ کی روشنی پر غالب آ گئی۔ ابن سبع نے کہا کہ آپ صلی اللہ تعالیٰ علیہ وسلم نور تھے۔ آپ جب دھوپ اور چاندنی میں چلتے تو آپ کا سایہ نمودار نہ ہوتا کیوں کہ نور کا سایہ نہیں ہوتا، اس کے غیر نے کہا حضور اقدس صلی اللہ تعالیٰ علیہ وسلم کے دعائیہ کلمات اس کے شاہد ہیں جب آپ نے اللہ تعالیٰ سے سوال کیا کہ وہ آپ کے تمام

(۱) شرح الزرقانی علی المواہب اللدیۃ، المقصد الثالث، الفصل الاول، مطبوعہ: دار المعرفۃ، بیروت۔ ۲۲۰/۲

اعضا اور جہات کو نور بنا دے، اور آخر میں یوں کہا: اے اللہ! مجھے نور بنا دے۔ اور نور کا سایہ نہیں ہوتا۔ اسی کے ساتھ استدلال تام ہوا۔

علامہ حسین بن محمد یاربکری "کتاب الخمیس فی أحوال أنفیس نفیس" (صلی اللہ تعالیٰ علیہ وسلم) "النوع الرابع ما انحص صلی اللہ تعالیٰ علیہ وسلم بہ من الکرامات" میں فرماتے ہیں:

"لم یقع ظلہ علی الأرض ولا رئی لہ ظل فی شمس ولا قمر۔"^(۱)

حضور کا سایہ زمین پر نہ پڑتا، نہ دھوپ میں نہ چاندنی میں نظر آتا۔

بعینہ اسی طرح کتاب "نور الأبصار فی مناقب آل بیت النبی الأطہار" میں ہے۔

امام نسفی "تفسیر مدارک شریف" میں زیر قولہ تعالیٰ:

﴿لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ بِأَنْفُسِهِمْ خَيْرًا﴾ [النور: ۱۲]

کیوں نہ ہو جب تم نے اسے سنا تھا کہ مسلمان مردوں اور مسلمان عورتوں نے اپنوں پر

نیک گمان کیا ہوتا۔ [کنز الایمان]

فرماتے ہیں:

"قال عثمان رضی اللہ تعالیٰ عنہ: إن اللہ ما أوقع ظلك علی الأرض لغلا یضع

إنسان قدمہ علی ذلك الظل۔"^(۲)

امیر المؤمنین عثمان غنی رضی اللہ تعالیٰ عنہ نے حضور اقدس صلی اللہ تعالیٰ علیہ وسلم سے عرض

کی "بے شک اللہ تعالیٰ نے حضور کا سایہ زمین پر نہ ڈالا کہ کوئی شخص اس پر پاؤں نہ رکھ دے۔"

امام ابن حجر مکی "أفضل القرى" میں زیر قول ماتن قدس سرہ:

لم یساووک فی علاک وقد حا ل سنا منک دونہم وسناء^(۳)

(۱) تاریخ الخمیس، القسم الثانی، النوع الرابع، مطبوعہ: مؤسسۃ شعبان، بیروت۔ ۲۱۹/۱

(۲) مدارک التنزیل (تفسیر نسفی) تحت الآیۃ ۱۲/۲۳، مطبوعہ: دار الکتب العربی، بیروت۔ ۱۲۵/۳

(۳) ام القرى فی مدح خیر الوری، الفصل الاول، مطبوعہ: حزب القادیۃ، لاہور۔ ص ۶

انبیاء علیہم الصلوٰۃ والسلام فضائل میں حضور کے برابر نہ ہوئے حضور کی چمک اور رفعت حضور تک ان کے پہنچنے سے مانع ہوئی۔

فرماتے ہیں:

”هذا مقتبس من تسميته تعالى لنبية نورا في نحو: ﴿قد جاءكم من الله نور وكتب مبين﴾ و كان صلى الله تعالى عليه وسلم يكثر الدعاء بأن الله تعالى يجعل كلا من حواسه و أعضائه و بدنه نوراً، إظهاراً لوقوع ذلك و تفضل الله تعالى عليه به ليزداد شكره و شكر امته على ذلك كما أمرنا بالدعاء الذي في آخر سورة البقرة مع وقوعه و تفضل الله تعالى به لذلك و مما يؤيد أنه صلى الله تعالى عليه وسلم صار نوراً أنه كان إذا مشى في الشمس أو القمر لم يظهر له ظل لأنه لا يظهر إلا لكتيف وهو صلى الله تعالى عليه وسلم قد خلصه الله من سائر الكوائف الجسمانية وصيره نوراً صرفاً لا يظهر له ظل أصلاً.“^(۱)

یعنی یہ معنی اس سے لیے گئے ہیں کہ اللہ عزوجل نے اپنے حبیب صلی اللہ تعالیٰ علیہ وسلم کا نام ’نور‘ رکھا مثلاً اس آیت میں کہ (بے شک تمہارے پاس اللہ کی طرف سے نور تشریف لائے اور روشن کتاب۔) اور حضور اقدس صلی اللہ تعالیٰ علیہ وسلم بکثرت یہ دعا فرماتے کہ الہی! میرے تمام حواس و اعضاء، سارے بدن کو نور کر دے۔ اور اس دعا سے یہ مقصود نہ تھا کہ نور ہونا ابھی حاصل نہ تھا اس کا حصول مانگتے تھے بلکہ یہ دعا اس امر کے ظاہر فرمانے کے لیے تھی کہ واقع میں حضور کا تمام جسم پاک نور ہے اور یہ فضل اللہ عزوجل نے حضور پر کر دیا تاکہ آپ اور آپ کی امت اس پر اللہ تعالیٰ کا زیادہ شکر ادا کریں۔ جیسے ہمیں حکم ہوا کہ سورہ بقرہ شریف کے آخر کی دعا عرض کریں وہ بھی اسی اظہار وقوع و حصول فضل الہی کے لیے اور حضور اقدس صلی اللہ تعالیٰ علیہ وسلم کے نور محض ہو جانے کی تائید اس سے ہے کہ دھوپ یا چاندنی میں حضور کا سایہ نہ پیدا ہوتا اس لیے

(۱) افضل القرئی لقراء القرآن (شرح ۱۱ القرئی) شرح شعر: مطبوعہ: مجمع الثقانی، ابوظہبی، ۱۲۸/۱، ۱۲۹

کہ سایہ تو کثیف کا ہوتا ہے اور حضور کو اللہ تعالیٰ نے تمام جسمانی کثافتوں سے خالص کر کے نر انور کر دیا لہذا حضور کے لیے سایہ اصلاً نہ تھا۔

علامہ سلیمان جمل "فتوحات احمدیہ شرح ہمزیہ" میں فرماتے ہیں:

”لم یکن له صلى الله تعالى عليه وسلم ظل يظهر في شمس ولا قمر.“^(۱)

نبی صلی اللہ تعالیٰ علیہ وسلم کا سایہ نہ دھوپ میں ظاہر ہوتا نہ چاندنی میں۔

فاضل محمد بن فہمیہ کی "إسعاف الراغبين في سيرة المصطفى وأهل بيته الطاهرين" میں ذکر خصائص نبی صلی اللہ تعالیٰ علیہ وسلم میں ہے:

”وإنه لا فيء له.“^(۲)

حضور کا ایک خاصہ یہ ہے کہ حضور کے لیے سایہ نہ تھا۔

"مجمع البحار" میں "برمزش" یعنی "زبدہ شرح شفاء شریف" میں ہے:

”من أسمائه صلى الله تعالى عليه وسلم النور قيل من خصائصه صلى الله

تعالى عليه وسلم أنه إذا مشى في الشمس والقمر لا يظهر له ظل.“^(۳)

حضور کا ایک نام مبارک ’نور‘ ہے، حضور کے خصائص سے شمار کیا گیا کہ دھوپ اور چاندنی میں چلتے تو سایہ نہ پیدا ہوتا۔

شیخ محقق مولانا عبدالحق محدث دہلوی قدس سرہ العزیز "مدارج النبوة" میں فرماتے ہیں:

”ونود مرآة حضرت را صلى الله تعالى عليه وسلم سايه، نه در آفتاب و نه در

قمر۔ [رواه الحكيم الترمذی عن ذكوان في "نوادير الأصول"] وعجب است این

بزرگان کہ ذکر نکردند چراغ را و نور یکے از اسمائے آنحضرت است صلى الله

(۱) الفتوحات الاحمدیہ علی متن الہزیہ، سلیمان جمل، مطبوعہ: المکتبۃ التجاریہ الکبریٰ، مصر۔ ص ۵

(۲) اسعاف الراغبین فی سیرۃ المصطفیٰ و اہل بیۃ الطاہرین علی ہامش الابصار، مطبوعہ: دار الفکر، بیروت۔ ص ۷۹

(۳) مجمع بحار الانوار، باب نون، تحت لفظ "النور"، مطبوعہ: مکتبۃ دار الایمان مدینۃ المنورہ۔ ۳/۲۰۸

تعالیٰ علیہ وسلم و نور را سایہ نمی باشد. إنتہی۔“ (۱)

سرکارِ دو عالم صلی اللہ تعالیٰ علیہ وسلم کا سایہ سورج اور چاند کی روشنی میں نہ تھا۔ بروایت حکیم ترمذی از ذکوان، اور تجب یہ ہے ان بزرگوں نے اس ضمن میں چراغ کا ذکر نہیں کیا اور ”نور“ حضور کے اسماء مبارکہ میں سے ہے اور نور کا سایہ نہیں ہوتا۔

جناب شیخ مجدد جلد سوم ”مکتوبات“ مکتوبات صدم میں فرماتے ہیں:

”او را صلی اللہ تعالیٰ علیہ وسلم سایہ نبود در عالم شہادت سایہ هر شخص از شخص لطیف تر است و چون لطیف ترے از وے صلی اللہ تعالیٰ علیہ وسلم در عالم نباشد اورا سایہ چہ صورت دارد.“ (۲)

(آں حضرت صلی اللہ تعالیٰ علیہ وسلم کا سایہ نہ تھا، عالم شہادت میں ہر شخص کا سایہ اس سے بہت لطیف ہوتا ہے، اور چوں کہ جہان بھر میں آں حضرت صلی اللہ تعالیٰ علیہ وسلم سے کوئی چیز لطیف نہیں ہے لہذا آپ کا سایہ کیوں کر ہو سکتا ہے! ت) نیز اسی کے آخر مکتوب ۱۲۲ میں فرماتے ہیں:

”واجب را تعالیٰ چرا ظل بود کہ ظل موہم تولید بہ مثل است و مبنی از شائبہ عدم کمال لطافت اصل، ہر گاہ محمد رسول اللہ صلی اللہ تعالیٰ علیہ وسلم را از لطافت ظل نبود خدائے محمد را چگونہ ظل باشد.“ (۳)

(اللہ تعالیٰ کا سایہ کیوں کر ہو، سایہ تو وہم پیدا کرتا ہے کہ اس کی کوئی مثل ہے یہ کہ اللہ تعالیٰ میں کمال لطافت نہیں ہے۔ دیکھئے محمد رسول اللہ صلی اللہ تعالیٰ علیہ وسلم کا لطافت کی وجہ سے سایہ نہ تھا تو خدائے محمد صلی اللہ تعالیٰ علیہ وسلم کا سایہ کیوں کر ممکن ہے۔ ت)

(۱) مدارج النبوة، باب اول، بیان سایہ مطبوعہ: مکتبہ نوریہ رضویہ، سکھر، ۲۱/۱

(۲) مکتوبات امام ربانی، مکتوب صدم، مطبوعہ: نوکشتور، کھنؤ، ۱۸۷۱/۳

(۳) مکتوبات امام ربانی، مکتوب ۱۲۲، مطبوعہ: نوکشتور، کھنؤ، ۲۳۷/۳

مولانا شاہ عبدالعزیز صاحب ”تفسیر عزیز“ سورہ والضحیٰ میں لکھتے ہیں:

”سایہ ایشان بر زمیں نمی افتاد.“ (۱) (آپ کا سایہ زمین پر نہ پڑا۔ ت)

فقیر کہتا ہے غفر اللہ لہ:

استدلال امام ابن سبع کا حضور کے سراپا نور ہونے سے جس پر بعض علما نے حدیث ”واجعلنی نورا“ (مجھے نور بنا دے۔ ت) استنہاد اور علمائے لاحقین نے اسے اپنے کلمات میں بنظر احتجاج یاد کیا، ہمارے مدعا پر دلالت واضح یہ ہے، دلیل شکل اول بدیہی الانتاج دو مقدموں سے مرکب، صغریٰ یہ کہ رسول اللہ صلی اللہ تعالیٰ علیہ وسلم نور ہیں، اور کبریٰ یہ کہ نور کے لیے سایہ نہیں، جو ان دونوں مقدموں کو تسلیم کرے گا نتیجہ یعنی: رسول اللہ تعالیٰ علیہ وسلم کے لیے سایہ نہ تھا، آپ ہی پائے گا، مگر دونوں مقدموں میں کوئی مقدمہ ایسا نہیں جس میں مسلمان ذی عقل کو گنجائش گفتگو ہو، کبریٰ تو ہر عاقل کے نزدیک بدیہی اور مشاہدہ بصر و شہادت بصیرت سے ثابت، سایہ اس جسم کا پڑے گا جو کثیف ہو اور انوار کو اپنے ماوراء سے حاجب، نور کا سایہ پڑے تو تنویر کو ان کرے۔ اس لیے دیکھو آفتاب کے لیے سایہ نہیں، اور صغریٰ یعنی: حضور والا کا نور ہونا مسلمان کا تو ایمان ہے، حاجت بیان حجت نہیں مگر تبکیت معاندین کے لیے اس قدر اشارہ ضرور کہ حضرت حق سبحانہ و تعالیٰ فرماتا ہے:

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِأَذْنِهِ

وَسِرَاجًا مُنِيرًا﴾ [الأحزاب: ۴۵/ ۴۶]

اے غیب کی خبریں بتانے والے (نبی)! بے شک ہم نے تمہیں بھیجا حاضر ناظر اور خوشخبری

دینا اور ڈر سنا تا اور اللہ کی طرف اس کے حکم سے بلاتا اور چوکا دینے والا آفتاب۔ [کنز الایمان]

یہاں سراج سے مراد چراغ ہے یا ماہ یا مہر، سب صورتیں ممکن ہیں، اور خود قرآن عظیم میں

(۱) فتح العزیز (تفسیر عزیز)، پ، عم، سورۃ الضحیٰ، مطبوعہ: مسلم بک ڈپو، لال کواں، دہلی، ص ۳۱۲

آفتاب کو سراج فرمایا:

﴿وَجَعَلَ الْقَمَرَ فِيهِنَّ نُورًا وَجَعَلَ الشَّمْسَ سِرَاجًا﴾ [النوح: ۱۶]

اور ان میں چاند کو روشنی کیا اور سورج کو چراغ۔ [کنز الایمان]

اور فرماتا ہے:

﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ﴾ [المائدة: ۱۵]

بے شک تمہارے پاس اللہ کی طرف سے ایک نور آیا اور روشن کتاب۔ [کنز الایمان]

علم فرماتے ہیں: یہاں 'نور' سے مراد محمد صلی اللہ تعالیٰ علیہ وسلم ہیں۔ اسی طرح آیت کریمہ

﴿وَالنَّجْمُ إِذَا هَوَىٰ﴾ [النجم: ۱]

اس پیارے چمکتے تارے محمد کی قسم! جب یہ معراج سے اترے۔ [کنز الایمان]

میں امام جعفر صادق اور آیت کریمہ:

﴿وَمَا أَذْرَاكَ مَا الطَّارِقُ النَّجْمُ الثَّاقِبُ﴾ [الطارق: ۲/۳]

اور کچھ تم نے جانا؟ وہ رات کو آنے والا کیا ہے؟ چمکتا تارا۔ [کنز الایمان]

میں بعض مفسرین 'نجم' اور 'نجم الثاقب' سے ذات پاک سید لولاک مراد لیتے ہیں۔ ﷺ (۱)

بخاری و مسلم وغیرہما کی احادیث میں بروایت ابن عباس رضی اللہ تعالیٰ عنہما حضور سرور

عالم صلی اللہ تعالیٰ علیہ وسلم سے ایک دعا منقول، جس کا خلاصہ یہ ہے:

"اللهم اجعل فی قلبی نوراً، وفی بصری نوراً، وفی سمعی نوراً، وفی عصبی نوراً،

وفی لحمی نوراً، وفی دمی نوراً، وفی شعری نوراً، وفی بشری نوراً، وعن یمینی نوراً، وعن

شمالی نوراً، وأمامی نوراً، وخلفی نوراً، وفوقی نوراً، وتحتی نوراً، واجعلنی نوراً." (۲)

(۱) الشفا بتعريف حقوق المصطفى، الفصل الرابع، مطبوعہ: قدیمی کتب خانہ، کراچی۔ ۳۰/۱

(۲) صحیح البخاری، کتاب الدعوات، باب الدعاء، مطبوعہ: قدیمی کتب خانہ، کراچی۔ ۹۳۵/۲

☆ صحیح مسلم، کتاب صلوة المسافرین، باب صلوة النبي صلی اللہ علیہ وسلم، مطبوعہ: قدیمی کتب خانہ، کراچی۔ ۲۶۱/۱ =

الہی! میرے دل اور میری جان اور میری آنکھ اور میرے کان اور میرے گوشت و پوست و خون

و استخوان اور میرے زیر و بالا و پس و پیش و چپ و راست اور ہر عضو میں نور اور خود مجھے نور کر دے۔

جب وہ یہ دعا فرماتے اور ان کے سننے والے نے انھیں ضیاء تابندہ، مہر درخشندہ اور نور

الہی کہا پھر اس جناب کے نور ہونے میں مسلمان کو کیا شبہ رہا، حدیث ابن عباس میں ہے کہ ان کا

نور چراغ و خورشید پر غالب آتا۔ اب خدا جانے غالب آنے سے یہ مراد کہ ان کی روشنیاں اس

کے حضور پھکی پڑ جاتیں جیسے چراغ پیش مہتاب یا یکسر ناپدید و کالعدم ہو جاتیں جیسے ستارے

حضور آفتاب۔

ابن عباس کی حدیث میں ہے:

"وإذا تكلم رثی كالنور یخرج من بین ثناياه." (۱)

جب کلام فرماتے دانتوں سے نور چھٹتا نظر آتا۔

وصاف کی حدیث میں وارد ہے:

"یتألأ لؤ وجهه تلاً لؤ القمر ليلة البدر، أفنى العرنین، له نور یعلوه، یحسبه من

لم یتأمله أشم، أنور المتجرد." (۲)

یعنی حضور کا چہرہ چودھویں رات کے چاند کی طرح چمکتا، بلند بنی تھی اور اس پر ایک نور کا بکا

متجلی رہتا کہ آدمی خیال نہ کرے تو ناک اس روشن نور کے سبب بہت اونچی معلوم ہو، کپڑوں سے

باہر جو بدن تھا یعنی چہرہ اور ہتھیلیاں وغیرہ، نہایت روشن و تابندہ تھا۔ صلی اللہ تعالیٰ علی کل

عضو من جسمه الأنور الأعطر و باریک و سلم (اللہ تعالیٰ آپ صلی اللہ تعالیٰ علیہ وسلم کے

= جامع الترمذی، ابواب الدعوات، امین کتب، دہلی۔ ۱۷۸/۲

(۱) تاریخ دمشق الکبیر، باب ماروی فی فصاحہ لسانہ، مطبوعہ: دار احیاء التراث العربی، بیروت۔ ۹۸/۳

☆ الشفا بتعريف حقوق المصطفى، الباب الثاني، فصل وان قلت اكرم الله، دارالکتب العلمیہ، بیروت۔ ۳۶/۱

☆ شمائل الترمذی، باب ماجاء فی خلق رسول اللہ صلی اللہ تعالیٰ علیہ وسلم، مطبوعہ: امین کتب، دہلی۔ ص ۳

(۲) شمائل الترمذی، باب ماجاء فی خلق رسول اللہ صلی اللہ تعالیٰ علیہ وسلم، مطبوعہ: امین کتب، دہلی۔ ص ۲

ہتھیلیاں

جسم انور معطر کے ہر عضو پر درود و سلام اور برکت نازل فرمائے۔ (ت)

سیدنا ابو ہریرہ رضی اللہ تعالیٰ عنہ فرماتے ہیں:

”كأن الشمس تجري في وجهه.“^(۱) گویا آفتاب ان کے چہرے میں رواں تھا۔

اور فرماتے ہیں:

”وإذا ضحك، يتألث في الجدر.“^(۲) جب حضور ہنستے دیواریں روشن ہو جاتیں۔

ربیع بنت معوذ فرماتی ہیں:

”لو رأيت لقلت: الشمس طالعة.“^(۳) اگر تو انہیں دیکھتا، کہتا: آفتاب طلوع کر رہا ہے۔

ابو قرفصافہ کی ماں اور خالہ فرماتی ہیں:

”رأينا كأن النور يخرج من فيه.“^(۴) ہم نے نور سائکتے دیکھا ان کے دہان پاک سے۔

احادیث کثیرہ مشہورہ میں وارد، جب حضور پیدا ہوئے ان کی روشنی سے بصرہ اور روم و

شام کے محل روشن ہو گئے۔ چند روایتوں میں ہے:

”أضاء له ما بين المشرق والمغرب.“^(۵)

آپ کے لیے مشرق سے مغرب تک منور ہو گیا۔

اور بعض میں ہے:

”امتألت الدنيا كلها نوراً.“^(۶) تمام دنیا نور سے بھر گئی۔

حضرت آمنہ حضور کی والدہ فرماتی ہیں:

(۱) الشفا بريف حقوق المصطفى، الباب الثاني، فصل ان قلت اكرمك الله، دار الكتب العلمية، بيروت - ۱/۳۶

(۲) الشفا بريف حقوق المصطفى، الباب الثاني، فصل ان قلت اكرمك الله، دار الكتب العلمية، بيروت - ۱/۳۶

(۳) المواهب اللدنيہ، عن ربیع بنت معوذ، المقصد الثالث، الفصل الاول، مطبوعہ: المکتب الاسلامی، بیروت - ۲/۲۲۳

(۴) مجمع الزوائد، بحوالہ الطبرانی، کتاب علامات النبوة، باب صفة صلی اللہ علیہ وسلم، دار الکتب، بیروت - ۱/۲۸۰

(۵) المواهب اللدنيہ، المقصد الاول، احادیث اخري في المولد، مطبوعہ: المکتبہ الاسلامی، بیروت - ۱/۱۳۰

(۶) الخصال الكبرى، باب ما ظهر في ليلة مولده ﷺ من المعجزات، مطبوعہ: مرکز اہل سنت، گجرات، ہند - ۱/۴۷

”رأيت نوراً ساطعاً من رأسه قد بلغ السماء.“^(۱)

میں نے ان کے سر سے ایک نور بلند ہوتا دیکھا کہ آسمان تک پہنچا۔

ابن عساکر نے ام المؤمنین عائشہ صدیقہ رضی اللہ تعالیٰ عنہا سے روایت کی:

”میں سیتی تھی، سوئی گر پڑی، تلاش کی، نہ ملی، اتنے میں رسول اللہ صلی اللہ تعالیٰ علیہ وسلم

تشریف لائے، حضور کے نور رخ کی شعاع سے سوئی ظاہر ہو گئی“۔^(۲)

علامہ فاسی "مطالع المسرات" میں ابن سبع سے نقل کرتے ہیں:

”كان النبي صلى الله تعالى عليه وسلم يضيئ البيت المظلم من نوره.“^(۳)

نبی صلی اللہ تعالیٰ علیہ وسلم کے نور سے خانہ تاریک روشن ہو جاتا۔

اب نہیں معلوم کہ حضور کے لیے سایہ ثابت نہ ہونے میں کلام کرنے والا آپ کے نور

ہونے کا انکار کرے گا یا انوار کے لیے بھی سایہ مانے گا یا مختصر طور پر یوں کہے کہ یہ تو بالیقین معلوم

کہ سایہ جسم کثیف کا پڑتا ہے نہ جسم لطیف کا، اب مخالف سے پوچھنا چاہیے تیرا ایمان گواہی

دیتا ہے کہ رسول اللہ صلی اللہ تعالیٰ علیہ وسلم کا جسم اقدس لطیف نہ تھا عیاذ باللہ! کثیف تھا اور جو اس

سے تماشائی کرے تو پھر عدم سایہ کا کیوں انکار کرتا ہے؟

بالجملہ جب کہ حدیثیں اور اتنے اکابر ائمہ کی تصریحیں موجود کہ اگر مخالف اپنے کسی

دعوے میں ان میں سے ایک کا قول پائے، کس خوشی سے معرض استدلال میں لائے، جاہلانہ

انکار، مکابرہ و کج بحثی ہے، زبان ہر ایک کی اس کے اختیار میں ہے، چاہے دن کو رات کہہ دے یا

شمس کو ظلمات، آخر کار مخالف جو سایہ ثابت کرتا ہے اس کے پاس بھی کوئی دلیل ہے؟ یا فقط اپنے

منہ سے کہہ دیا جیسے ہم حدیثیں پیش کرتے ہیں اس کے پاس ہوں وہ بھی دکھائے، ہم ارشادات

(۱) الخصال الكبرى، باب ما ظهر في ليلة مولده ﷺ من المعجزات، مطبوعہ: مرکز اہل سنت، گجرات، ہند - ۱/۴۹

(۲) الخصال الكبرى، بحوالہ ابن عساکر، باب الآیة فی وجہ الشریف ﷺ، مرکز اہل سنت، گجرات، ہند - ۱/۶۳ و ۶۲

(۳) مطالع المسرات، شرح دلائل الخیرات، مطبوعہ: مکتبہ نوریہ، فیصل آباد - ص ۳۹۳

علما سند میں لاتے ہیں وہ بھی ایسے ہی ائمہ کے اقوال سنائے، یا نہ کوئی دلیل ہے نہ کوئی سند، گھر بیٹھے اسے الہام ہوا کہ حضور کا سایہ تھا؟؟؟

مجرد ما و شمار قیاس تو ایمان کے خلاف ہے۔

چہ نسبت خاك را به عالم پاك. (مٹی کو عالم پاک سے کیا نسبت۔ ت)

وہ بشر ہیں مگر عالم علوی سے لاکھ درجہ اشرف اور جسم انسانی رکھتے ہیں مگر ارواح و ملائکہ سے ہزار جگہ لطف۔ وہ خود فرماتے ہیں:

”لست کمثلکم.“ (۱) میں تم جیسا نہیں۔

”ویروی: لست کہیعتکم.“ (۲) میں تمہاری ہیئت پر نہیں۔

”ویروی: ایکم مثلی؟“ (۳) تم میں کون ہے مجھ جیسا۔

آخر علامہ خفاجی کا ارشاد نہ سنا کہ:

”حضور کا بشر ہونا نور درخشندہ ہونے کے منافی نہیں کہ اگر تو سمجھے تو وہ نور علی نور ہیں۔“ (۴)

پھر صرف اس قیاس فاسد پر کہ ہم سب کا سایہ ہوتا ہے ان کے بھی ہوگا، ثبوت سایہ ماننا یا اس کی نفی میں کلام کرنا عقل و ادب سے کس قدر دور پڑتا ہے!

ألا أن محمدا بشر لا كالبشر بل هو ياقوت بين الحجر (۵)

- | | |
|-----|---|
| (۱) | المصنف عبدالرزاق، کتاب الصیام، باب الوصال، حدیث نمبر ۷۵۲، المکتب الاسلامی، بیروت ۲/۲۶۷ |
| ☆ | صحیح البخاری، کتاب الصوم، باب الوصال، مطبوعہ: قدیمی کتب خانہ، کراچی۔ ۲۶۳/۱ |
| ☆ | صحیح مسلم، کتاب الصیام، باب النہی عن الوصال، قدیمی کتب خانہ، کراچی۔ ۳۵۲ و ۳۵۱/۱ |
| (۲) | صحیح مسلم، کتاب الصیام، باب النہی عن الوصال، مطبوعہ: قدیمی کتب خانہ، کراچی۔ ۳۵۲ و ۳۵۱/۱ |
| ☆ | صحیح البخاری، کتاب الصوم، باب الوصال، مطبوعہ: قدیمی کتب خانہ، کراچی۔ ۲۶۳ و ۲۶۳/۱ |
| (۳) | صحیح مسلم، کتاب الصیام، باب النہی عن الوصال، مطبوعہ: قدیمی کتب خانہ، کراچی۔ ۳۵۱/۱ |
| ☆ | صحیح البخاری، کتاب الصوم، باب الوصال، مطبوعہ: قدیمی کتب خانہ، کراچی۔ ۲۶۳/۱ |
| (۴) | نسیم الریاض فی شرح شفاء، فصل ومن ذلک ما ظہر من الآیات، مرکز اہل سنت برکات رضا، جرات، ہند۔ ۳/۲۸۲ |
| (۵) | افضل الصلوٰت علی سید السادات، فضائل درود، مطبوعہ: مکتبہ نبویہ، لاہور۔ ص ۱۵۰ |

(خبردار! محمد صلی اللہ تعالیٰ علیہ وسلم بشر ہیں مگر کسی بشر کے مثل نہیں، بلکہ وہ ایسے ہیں جیسے

پتھروں کے درمیان یا قوت۔ ت)

(صلی اللہ تعالیٰ علیہ و آلہ و أصحابہ أجمعین و بارک و سلم)

فقیر کو حیرت ہے ان بزرگوں نے رسول اللہ صلی اللہ تعالیٰ علیہ وسلم کے معجزات ثابتہ و

خصائص صحیحہ کے انکار میں اپنا کیا فائدہ دینی و دنیاوی تصور کیا ہے!؟ ایمان بے محبت رسول اللہ صلی اللہ تعالیٰ علیہ وسلم کے حاصل نہیں ہوتا۔ وہ خود فرماتے ہیں:

”لایؤمن أحدکم حتیٰ اکون أحب الیہ من ولدہ و والدہ و الناس أجمعین.“ (۱)

تم میں سے کوئی مسلمان نہیں ہوگا جب تک میں اسے اس کی اولاد، ماں باپ اور سب

آدمیوں سے زیادہ پیارا نہ ہوں۔

اور آفتاب نیم روز کی طرح روشن کہ آدمی ہمہ تن اپنے محبوب کے نشر فضائل و تکثیر مدائح

میں مشغول رہتا ہے، سچی فضیلتوں کا مٹانا اور شام و سحر نفی محاسن کی فکر میں ہونا کام دشمن کا ہے نہ کہ دوست کا۔

جان برادر! تو نے کبھی سنا کہ تیرا محبت تیرے مٹانے کی فکر میں رہے، اور پھر محبوب بھی

کیسا! جان ایمان و کان احسان، جسے اس کے مالک نے تمام جہان کے لیے رحمت بھیجا اور اس

نے تمام عالم کا بارتن نازک پر اٹھالیا۔ تمہارے غم میں دن کا کھانا، رات کا سونا ترک کر دیا۔ تم

رات دن اہلو لعب اور ان کی نافرمانیوں میں مشغول، اور وہ شب و روز تمہاری بخشش کے لیے

گریاں و ملول۔

جب وہ جان رحمت و کان رأفت پیدا ہوا بارگاہ الہی میں سجدہ کیا اور رب ہب لی اُمّتی، (۲)

(۱) صحیح البخاری، کتاب الایمان، باب حب الرسول ﷺ، مطبوعہ: قدیمی کتب خانہ، کراچی۔ ۷۱/۱

☆ صحیح مسلم، کتاب الایمان، باب وجوب محبۃ الرسول ﷺ، مطبوعہ: قدیمی کتب خانہ، کراچی۔ ۳۹/۱

(۲) صحیح مسلم، کتاب الایمان، باب اثبات الشفاعۃ، مطبوعہ: قدیمی کتب خانہ، کراچی۔ ۱۱۱/۱

(یا اللہ! میری امت کو بخش دے۔ ت) جب قبر شریف میں اتر لب جاں بخش کو جنبش تھی، بعض صحابہ نے کان لگا کر سنا، آہستہ آہستہ ”امتی“ (۱) (میری امت۔ ت) فرماتے تھے، قیامت میں بھی انھیں کے دامن میں پناہ ملے گی، تمام انبیاء علیہم السلام سے ”نفسی، نفسی، إذھبوا إلی غیرى“ (۲) (آج مجھے اپنی فکر ہے کسی اور کے پاس چلے جاؤ۔ ت) سنو گے اور اس غم خوار امت کے لب پر ”یا ربی! امتی“ (۳) (اے رب! میری امت کو بخش دے۔ ت) کا شور ہوگا۔

بعض روایات میں ہے کہ حضور ارشاد فرماتے ہیں: جب انتقال کروں گا صور پھونکنے تک قبر میں ”امتی، امتی“ پکاروں گا۔ کان بجنے کا یہی سبب ہے کہ آواز جاں گداز اس معصوم، عاصی نواز کی جو ہر وقت بلند ہے، گاہے ہم سے کسی غافل و مدہوش کے گوش تک پہنچتی ہے، روح اسے ادراک کرتی ہے، اسی باعث اس وقت درود پڑھنا مستحب ہوا کہ جو محبوب ہر آن ہماری یاد میں ہے، کچھ دیر ہم ہجران نصیب بھی اس کی یاد میں صرف کریں۔

وائے بے انصافی!! ایسے غم خوار پیارے کے نام پر جان نثار کرنا اور اس کی مدح و ستائش و نشر فضائل سے آنکھوں کو روشنی، دل کو ٹھنڈک دینا واجب یا یہ کہ حتی الوسع چاند پر خاک ڈالے اور بے سبب ان کی روشن خوبیوں میں انکار نکالے۔

اے عزیز! چشم خرد بین میں سرمہ انصاف لگا اور گوش قبول سے پنبہ انتساف نکال، پھر یہ تمام اہل اسلام بلکہ ہر مذہب و ملت کے عقلا سے پوچھنا؟ پھر اگر ایک منصف ذی عقل بھی تجھ سے کہہ دے کہ نشر محاسن و تکثیر مدائح نہ دوستی کا مقتضی نہ رد فضائل و نفی کمالات غلامی کے خلاف، تو تجھے اختیار ہے ورنہ خدا و رسول سے شرم اور اس حرکت بے جا سے باز آ، یقین جان لے کہ رسول اللہ صلی اللہ تعالیٰ علیہ وسلم کی خوبیاں تیرے مٹائے نہ مٹیں گی۔

جان برادر! اپنے ایمان پر رحم کر، سمجھ، دیکھ کہ خدا سے کسی کا کیا بس چلے گا، اور جس کی

شان وہ بڑھائے اسے کوئی گھٹا سکتا ہے؟ آئندہ تجھے اختیار ہے، ہدایت کا فضل الہی پر مدار ہے۔ ہم پر بلاغ مبین تھا، اس سے بحمد اللہ فراغت پائی، اور جواب بھی تیرے دل میں کوئی شک و شبہ یا ہمارے کسی دعوے پر دلیل یا کسی اجمال کی تفصیل درکار ہو تو فقیر کا رسالہ مسعی بہ "قمر التمام فی نفی الظل عن سید الأنام" علیہ وعلی الہ الصلوٰۃ والسلام، جسے فقیر نے بعد درود اس سوال کے تالیف کیا، مطالعہ کرے، ان شاء اللہ تعالیٰ بیان شافی پائے گا اور مرشد کافی، ہم نے اس سرپا نور، تابندہ، درخشندہ، ذی شعاع و اضاعت بلکہ معدن انوار و افضل مہینات بلکہ درحقیقت بعد جناب الہی نام نور انھیں کوزیبا، اور ان کے ماوراکو انور کہہ سکتے ہیں تو انہی کی جناب سے ایک علاقہ و انتساب کے سبب، اور یہ بھی ثابت کیا ہے کہ ثبوت معجزات صرف اسی پر موقوف نہیں کہ حدیث یا قرآن میں بالتحریح ان کا ذکر ہو بلکہ ان کے لیے تین طریقے ہیں اور یہ بھی بیان کر دیا کہ پیشواں دین کا داب ان معاملات میں ہمیشہ قبول و تسلیم رہا ہے۔ اگر کہیں قرآن و حدیث سے ثبوت نہ ملا تو اپنی نظر کا تصور سمجھا، نہ یہ کہ باوجود ایسے ثبوت کافی کے کہ حدیثیں اور ائمہ کی تصریحیں اور کافی دلیلیں، سب کچھ موجود، پھر بھی اپنی ہی کہے جاؤ، انکار کے سوا کچھ زبان پر نہ لاؤ، اور اس کے سوا اور فوائد شریفہ و اجاث لطیفہ ہیں، جو دیکھے گا ان شاء اللہ تعالیٰ لطف جاں فرمائے گا۔

ولا حول ولا قوة إلا باللہ العلی العظیم، و صلی اللہ تعالیٰ علی سیدنا و مولانا محمد و آلہ و أصحابہ و أنصارہ و أتباعہ أجمعین إلی یوم الدین امین! والحمد لله رب العلمین.

